



முதலமைச்சர் மு.க.ஸ்டாலின் அவர்கள் நேற்று (12.10.2023) தலைமைச் செயலகத்தில், சுற்றுச்சூழல், காலநிலை மாற்றம் மற்றும் வனத்துறையின் சார்பில் தமிழ்நாட்டின் மாநில விலங்கான வரையாட்டினை பாதுகாப்பதற்காக, தமிழ்நாடு அரசின் வரலாற்றுச் சிறப்புமிக்க ஒரு முன்னோடித் திட்டமான நீலகிரி வரையாடு திட்டத்தை தொடங்கி வைத்தார். இந்நிகழ்ச்சியில், வனத்துறை அமைச்சர் மருத்துவர் எம்.மதிவேந்தன், தலைமைச் செயலாளர் சிவதாஸ் மீனா, சுற்றுச்சூழல், காலநிலை மாற்றம் மற்றும் வனத்துறை கூடுதல் தலைமைச் செயலாளர் திருமதி.சுப்ரியா சாசு, முதன்மை தலைமை வனப் பாதுகாவலர் மற்றும் தலைமை வன உயிரினக் காப்பாளர் ஸ்ரீனிவாஸ் ஆர்.ரெட்டி, கூடுதல் முதன்மை தலைமை வனப் பாதுகாவலர் வீ.நாகநாதன், ஆணைமலை புலிகள் காப்பகத்தின் கள இயக்குநர் மற்றும் வனப் பாதுகாவலர் எஸ்.ராமசுப்ரமணியன், கோயம்புத்தூர் மாவட்ட வன அலுவலர் என்.ஜெயராஜ், நீலகிரி வரையாடு பற்றிய குறும்புத்தை தயாரித்த பிரவீன் சண்முகானந்தம் மற்றும் தனுபரன் ஆகியோர் கலந்து கொண்டனர்.

எதிர்க்கட்சித் தலைவர் உட்பட எதிர்க்கட்சி உறுப்பினர்கள் திட்டமிட்டு கலகம் செய்திருக்கிறார்கள்!

## உட்கட்சிப் பிரச்சினையைத் தீர்க்க வேண்டும் என்று எதிர்பார்க்கிறார்கள்!

அவைக்கு குந்தகம் ஏற்படுத்திய எதிர்க்கட்சி உறுப்பினர்களை

வெளியேற்றிய பின் - பேரவைத் தலைவர் மு.அப்பாவு விளக்கவுரை!

சென்னை, அக்.13 - சட்டப் பேரவையில் நேற்று முன்தினம் எதிர்க்கட்சித் தலைவர் எடப்பாடி பழனி சாமி, எதிர்க்கட்சித் துணைத் தலைவர் பிரச்சிணையை எழுப்பி பேசிய போது அ.தி.மு.க. உறுப்பினர்கள் ஓட்டு மொத்தமாக எழுந்து கூச்சலிட்டும், பேரவைத் தலைவர் இருக்கையை சூழ்ந்து கொண்டும் தரையில் அமர்ந்தும் அவை நடவடிக்கைக்கு குந்தகம் ஏற்படுத்தும் விதமாக நடந்து கொண்டதையடுத்து எதிர்க்கட்சி அ.தி.மு.க. உறுப்பினர்கள் அவை வரையம் அவைக் காவலர்களைக் கொண்டு வெளியேற்றினார் பேரவைத் தலைவர். இன்னையடுத்து பேரவையில் பேரவைத் தலைவர் மு.அப்பாவு அவர்கள் விளக்க மளித்து பேசிய தாவது: -

3 நாட்கள் நடைபெறும் சட்டமன்றக் கூட்டத் தொடரிலும், எதிர்க்கட்சித் தலைவர் உட்பட எதிர்க்கட்சி உறுப்பினர்கள் அவை வரையம் கலகம் செய்ய வேண்டும், விவகாரம் செய்ய வேண்டும் என்ற நோக்கத்தோடு வந்திருக்கின்றார்கள். அதோடு மட்டுமல்ல, அவர்களுடைய கட்சிப் பிரச்சிணைகளை இந்தச் சட்டமன்றத்தில் தீர்த்து வைக்க வேண்டுமென்று அவர்கள் விரும்புகின்றார்கள். ஒருபோதும் இந்தச் சட்டமன்றம், அவர்களுடைய உள்கட்சி விவகாரங்களில், தலையிட்டதும் இல்லை. இவையும் தலையிடப்போவதும் இல்லை. ப.தனபால் தெளிவாக குறிப்பரை கொடுத்து இருக்கிறார்!

இந்தப் பேரவையில் அப்படிப்பட்ட நிலை ஒரு போதும் வரவேண்டிய அவசியமும் இல்லை. அவர்கள் பல முறை சொல்லிக் கொண்டே இருக்கின்றார்கள்.



இருக்கைகள் ஒதுக்கு வதைப் பற்றி நான் ஏற்கெனவே சொன்ன மாதிரி, உறுப்பினர் ப.தனபால் அவர்கள் ஏற்கெனவே தெளிவாக குறிப்பரை கொடுத்திருக்கின்றார்கள். அதைப் பற்றி அவையில் பேச வேண்டிய அவசியம் யாருக்கும் இல்லை. யார், யார் எங்கு உட்கார வேண்டும் என்பது குறித்து முன்னாள் முதலமைச்சர் உட்பட இங்கு இருக்கின்ற அனைத்துக் கட்சி உறுப்பினர்களுக்கும் ஏற்கெனவே இடம் ஒதுக்கப்பட்டிருக்கிறது. அதைத் திரும்ப மாற்ற வேண்டும் என்ற அவசியம் எனக்கு ஏற்பட்டால் நான் மாற்றுவேன்.

என்னுடைய அறையில் வந்து இருக்கைகள் குறித்து பேசினார்கள். தகுந்த பதில் சொல்லியிருக்கின்றேன். விதியும் அதற்கு இடம் கொடுக்கவில்லை. இந்த அவை இதுவரை விதிப்படி நடைபெறுகின்றது. சட்டப்படி நடைபெறுகின்றது. ஏற்கெனவே நாம் பதிலு செய்ததைத்தான் மீண்டும் சொல்கின்றேன். நம்முடைய உறுப்பினர் ஓ.பன்னீர்செல்வம் உட்பட 11 பேர் இந்த அவையில் இரட்டை இலைச் சின்னத்தில் வெற்றி பெற்று வந்து, இரட்டை இலைக்கு எதிராக Floor test ஓட்டுப் போட்டதற்குப் பிறகு, Tenth Schedule of the Indian Constitutionபடி அவர்களை பதவி நீக்கம் செய்திருக்க வேண்டும். அவர்கள்

தேவையென்றால் வைத்துக் கொள்கின்றார்கள். தேவையில்லையென்று சொன்னால் அவர்கள் இங்கு டத்திருந்து முடிவெடுத்துக் கொண்டிருக்கின்றார்கள். ஒரு petitionஐக் கொடுத்ததற்கு 18 எம்.எல்.ஏ.க்களை பதவி நீக்கம் செய்திருக்கின்றார்கள். ஆனால், எதிர்க்கட்சி ஓட்டு போட்டவர்களிடமிருந்து நடவடிக்கையும் அவர்கள் எடுக்கவில்லை. இப்போது நான் நினைப்பதெல்லாம், இவர்கள்நாங்கள் இப்போது சண்டையில் இருக்கிறோம் என்று சொன்னார்கள். அது உட்கட்சிப் பிரச்சினை. சண்டை, சமாதானம் இல்லை. இன்னொன்று, ஆளுநர் வந்து இரண்டு பேரையும் அழைத்துச் சேர்த்து வைத்தால், இந்த அவை அன்றைக்கு யாரை எங்கு கொண்டு வைக்கும் என்று நான் என்ன முடிவு செய்ய முடியும்?

நான்கு பிரிவுகளாக இருக்கிறார்கள்!

விதியில் இருப்பதைத் தான் நான் சொல்ல முடியுமே தவிர, அது அவர்களுடைய உட்கட்சி விவகாரம், அதில் நான் தலையிடவில்லை. அதற்காக நான் அந்தக் கருத்துகளை சொல்லவில்லை. மூன்று நாட்களாக இதே ஏற்கெனவே எதிர்க்கட்சியில் பல பிரச்சினைகள் இருக்கின்றன. 3, 4 பிரிவுகளாக இருக்கின்றன. பி.டி.டி.வி. தினகரன் அவர்கள் தலைமையில் ஒன்று, ஓ.பன்னீர்செல்வம் அவர்கள் தலைமையில் ஒன்று, திருமதி சசிகலா அம்மா தலைமையில் ஒன்று, எடப்பாடி அவர்கள் தலைமையில் ஒன்று என இப்படி நான்கு பிரிவுகளாக இருக்கிறார்கள்.

நான்கு பேருமே ஒரு புள்ளியில் ஒத்தக் கருத்தாகத்தான் பேசிக் கொண்டிருக்கிறார்கள். ஒன்றிய அரசு பிரச்சினையை எடுத்து

துப் பேசும்போது அதற்கு ஒரு எதிர்க்கருத்து யாரிடமும் இல்லை. எல்லோருமே அதில் ஒத்தக் கருத்தாகத்தான் இருக்கிறார்கள். நாளைக்கு சேர மாட்டார்கள் என்பது எந்த நிலையிலும் நாம் ஏற்றுக் கொள்ள முடியாது. அவர்கள் சேரவே மாட்டார்கள் என்று யாரும் உத்தரவாதம் கொடுக்க முடியாது. முதலாளி கூப்பிட்டு உட்காருங்கள் என்று சொல்லி, நாளுக்கு பேரையும் சேர்த்து வைத்துவிட்டால் நாம் என்ன செய்ய முடியும்? சேர்ந்து இருக்கட்டும், சந்தோஷம் என்றுதான் நாம் சொல்வோமே தவிர, நாம் வேறு ஒன்றும் சொல்லப் போவதில்லை.

ஆகவே, இவ்வாறு தொடர்ந்து கலகம் செய்து, கலவரம் செய்து இந்தப் பேரவையை நடத்தவிடாமல் இடையூறு செய்த காரணத்தினால் நம்முடைய அவைக் காவலர்களை அழைத்து அவர்களை வெளியேற்றம் செய்திருக்கின்றோம். ஆகவே, இது போன்ற நிகழ்வுகள் வருங்காலங்களில் நடைபெற்றால் தக்க நடவடிக்கை எடுக்கப்படும். இது ஜனநாயகத்திற்கும் ஏற்புடையதல்ல.

இந்தப் பேரவையில், இந்த அரசு கொண்டு வருகின்ற மிக அருமையான நல்ல திட்டங்களையெல்லாம் மக்கள் நம்பியிருக்கின்றார்கள். ஆகவே, எந்தக் குறையும் சொல்ல முடியாத அளவிற்கு இருக்கின்ற காரணத்தினால், இடப் பிரச்சினையையும், அவர்களுடைய உட்கட்சிப் பிரச்சினையையும் இந்த அவையிலே வந்து முன்னெடுத்து, அதற்காக இந்த அவையைப் பயன்படுத்துவது நியாயம் இல்லை.

இவ்வாறு பேரவைத் தலைவர் மு.அப்பாவு அவர்கள் விளக்கமளித்து பேசினார்.



முதலமைச்சர் மு.க.ஸ்டாலின் அவர்கள் நேற்று (12.10.2023) தலைமைச் செயலகத்தில், சுற்றுச்சூழல், காலநிலை மாற்றம் மற்றும் வனத்துறையின் சார்பில் தமிழ்நாட்டின் மாநில விலங்கான வரையாட்டினை பாதுகாப்பதற்காக, தமிழ்நாடு அரசின் வரலாற்றுச் சிறப்புமிக்க ஒரு முன்னோடித் திட்டமான நீலகிரி வரையாடு திட்டத்தை தொடங்கி வைத்து. பள்ளி மாணவ, மாணவியர்களுக்கு வரையாடு பற்றிய விழிப்புணர்வு ஏற்படுத்தும் வகையில் புத்தகங்களை வழங்கினார். இந்நிகழ்ச்சியில், வனத்துறை அமைச்சர் மருத்துவர் எம்.மதிவேந்தன், தலைமைச் செயலாளர் சிவதாஸ் மீனா, சுற்றுச்சூழல், காலநிலை மாற்றம் மற்றும் வனத்துறை கூடுதல் தலைமைச் செயலாளர் திருமதி.சுப்ரியா சாசு, முதன்மை தலைமை வனப் பாதுகாவலர் மற்றும் தலைமை வன உயிரினக் காப்பாளர் ஸ்ரீனிவாஸ் ஆர்.ரெட்டி, கூடுதல் முதன்மை தலைமை வனப் பாதுகாவலர் வீ.நாகநாதன், ஆணைமலை புலிகள் காப்பகத்தின் கள இயக்குநர் மற்றும் வனப் பாதுகாவலர் எஸ்.ராமசுப்ரமணியன், கோயம்புத்தூர் மாவட்ட வன அலுவலர் என்.ஜெயராஜ், நீலகிரி வரையாடு பற்றிய குறும்புத்தை தயாரித்த பிரவீன் சண்முகானந்தம் மற்றும் தனுபரன் ஆகியோர் கலந்து கொண்டனர்.

## அத்திக்கடவு - அவினாசி திட்டப்பணிகள் முடிந்து விட்டன!

பேரவையில் அமைச்சர் துரைமுருகன் தகவல்!

சென்னை, அக்.13 - அத்திக்கடவு - அவினாசி திட்டப்பணிகள் எல்லாம் முடிந்துவிட்டன என்று சட்டப் பேரவையில் நீர்வளத்துறை அமைச்சர் துரைமுருகன் அவர்கள் தெரிவித்துள்ளார். அத்திக்கடவு - அவினாசி திட்டம் குறித்து எஸ்.பி.வேலுமணி எழுப்பிய கேள்விக்கு நீர்வளத்துறை அமைச்சர் துரைமுருகன் அவர்கள் அளித்த பதில் வருமாறு:-

உறுப்பினர் எஸ்.பி. வேலுமணி அவர்கள் நான் அன்றைக்கு பதில் சொல்லும்போது, அவர் இல்லை யென்று கருதுகிறேன். அத்திக்கடவு அவினாசி திட்டத்தைப் பொறுத்தவரையில் அந்தத் திட்டத்தை நீங்கள் கொண்டு வந்தீர்கள் என்பதையாரும் இல்லையென்று சொல்லவில்லை. எல்லா வேலைகளும் முடிந்துவிட்டது. ஆனால் பணம்



கொடுக்காமல் போய்விட்டார்கள். ஒன்று pipe கொண்டு போவதற்கு ஆட்சேபணை எழுந்தது. இரண்டாவது, நீங்கள் pipeஐ கொண்டு போய் விடுங்கள் நாங்கள் பயிர் செய்து கொள்கிறோம் என்று சொன்னது. இதுபோன்று இரண்டு, மூன்று கோரிக்கைகள் எல்லாம் நிறைவேற்ற

றப்பட்டு, இப்போது ready ஆக இருக்கிறது. நாளைக்கு கூட start செய்யலாம். இதோ சொல்கிறேன். காலிங்கராயன் channelக்கு 1.5 டி.எம்.சி. தண்ணீர் எடுக்க வேண்டும். Pump செய்தால்தான் தண்ணீர் போகும். நமக்கு காவிரியிலிருந்து தண்ணீர் இன்னும் வரவில்லை. காவிரியிலிருந்து தண்ணீர் திறந்து விட்ட மறுநாள் காலிங்கராயன் channelக்கு அடுத்த நாளே open செய்கிறோம்.

அடுத்து, நீங்கள் கேட்ட இரண்டாவது திட்டத்தைப் பொறுத்தவரையில், இந்தத் திட்டம் முடிந்த பிறகு, அந்தத் திட்டம் எடுத்துக்கொள்ளப்படும். அதற்கான ஆய்வுகள் எல்லாம் மேற்கொண்டு இப்போது ready ஆக வைத்திருக்கிறோம். இவ்வாறு அமைச்சர் துரைமுருகன் அவர்கள் பதிலளித்தார்.

## கும்பகோணம் தொகுதியில் பட்டா வழங்கிட - விரைவில் தகுந்த நடவடிக்கை!

சட்டப் பேரவையில் - க.அன்பழகன் கேள்விக்கு - அமைச்சர் கே.கே.எஸ்.எஸ்.ஆர்.இராமச்சந்திரன் பதில்!

சென்னை, அக். 13 - சட்டப் பேரவையில், 10.10.2023 அன்று கேள்வி நேரத்தின்போது, கும்பகோணம் தொகுதி கழக உறுப்பினர் சாக்கோட்டை க.அன்பழகன், தமது தொகுதியில் பட்டா வழங்கிட வேண்டியது குறித்து வருவாய்த்துறை அமைச்சரின் கவனத்திற்குக் கொண்டு வந்து, வினாத் தொடுத்தார்.

அது தொடர்பான விவாதம் வருமாறு:-  
**க.அன்பழகன்:** தஞ்சாவூர் மாவட்டம், கும்பகோணம் சட்டமன்றத் தொகுதி, திருநாகேஸ்வரம் பேரூராட்சிக் குட்பட்ட சன்னாரம் மற்றும் அணக்குடி ஆகிய கிராமங்



களில் 3 தலைமுறைகளுக்கும் மேலாக சுமார் 2,000 பொது மக்கள் வாழ்ந்து வருகின்றனர். வருவாய் ஆலணங்கள் ESR, UDR ஆகியவற்றில் உள்ள குடியிருப்புகளின் நிலைப் பாடு குறித்து ஏற்பட்ட தவறுகளை நீக்க, OSR பதிவேட்டின்படி, மேற்கண்ட இடங்கள் குறித்து ஒட்டுமொத்த கிராமத்தையும் மறுஅளவீடு செய்திட வேண்டும். குடியிருப்புப் பகுதியாக இருந்ததை எவ்வித ஆதாரமுமின்றி கோயில் நிலமாக வகைப்பாடு செய்து பதிவேட்டில் தவறுதலாகப் பதிவேற்றம் செய்ததால், அறநிலையத் துறையால் அந்தப் பகுதி மக்கள் பெரும் பாதிப்படைகிறார்கள். இதுகுறித்து

அந்த வகையில் அமைச்சர் அவர்கள் அந்தப் பகுதி மக்களுடைய நிலங்களுக்குப் பட்டா வழங்குவார்களா? **அமைச்சர் கே.கே.எஸ்.எஸ்.ஆர்.இராமச்சந்திரன்:** சட்டமன்ற உறுப்பினர் இதுகுறித்து என்னிடம் பேசியிருக்கிறார். இதுபோன்று நிறைய சட்டமன்ற உறுப்பினர்கள் அவர்களுடைய பகுதியிலே பட்டா வழங்க வேண்டுமென்று என் மத்தியிலே கோரிக்கை வைத்திருக்கிறார்கள். இதையெல்லாம் பரிசீலனை செய்து தகுந்த நடவடிக்கையை நிச்சயமாக நம்முடைய அரசாங்கம் எடுக்கும். இவ்வாறு பேரவையில் விவாதம் நடைபெற்றது.

முத்தமிழறிஞர் கலைஞரின் நூற்றாண்டை முன்னிட்டு - கழக மகளிர் அணி முன்னெடுக்கும் - மகளிர் உரிமை மாநாட்டில்

## கடலூர் கிழக்கு மாவட்டக் கழகம் சார்பில் பெருந்திரளாகக் கலந்துகொள்வீர்!

மாவட்டச் செயலாளர் - அமைச்சர் எம்.ஆர்.கே.பன்னீர்செல்வம் வேண்டுகோள்!

கடலூர், அக். 13 - மாவட்டக் கழகச் செயலாளரும் - அமைச்சருமான எம்.ஆர்.கே.பன்னீர்செல்வம் விடுத்துள்ள வேண்டுகோள் வருமாறு:-

தமிழ்நாடு முதலமைச்சர், கழக தலைவர் அவர்களின் ஆணைக்கிணங்க, முத்தமிழறிஞர் கலைஞரின் நூற்றாண்டை முன்னிட்டு கழக மகளிர் அணி முன்னெடுக்கும் மகளிர் உரிமை மாநாடு நாளை (14.10.2023 - சனிக்கிழமை) மாலை 3.00 மணியளவில் சென்னை நந்தனம் ஓய்.எம்.சி.ஏ. திடலில் நடைபெறுகிறது. கழகத் தலைவர், தமிழ்நாடு முதலமைச்சர் மு.க.ஸ்டாலின் அவர்கள் தலைமையேற்று உரையாற்றுகிறார். மேலும் முன்னாள்

காங்கிரஸ் தலைவர் திருமிகு. சோனியாகாந்தி, காங்கிரஸ் பொதுச் செயலாளர் பிரியங்கா காந்தி, ஜம்மு காஷ்மீர் முன்னாள் முதல்வர் மெகபூபா முப்தி, தேசிய யுவாத காங்கிரஸ் கட்சியின் செயல் தலைவர் சுப்பிரியா சுலே, மார்க்சிஸ்ட் கம்யூனிஸ்ட் அரசியல் தலைமைக்குழு உறுப்பினர் சுபாஷினி அலி, இந்திய மாதர்தேசிய சம்மேளனத்தின் பொதுச் செயலாளர் ஆனிராஜா உள்பிட்ட 'இந்தியா' கூட்டணிக் கட்சிகளின் மகளிர் தலைவர்கள் சிறப்புரையாற்றுகிறார்கள்.

அதுசமயம், பெண் உரிமை போற்றும் இந்த மாநாட்டில் கடலூர் கிழக்கு மாவட்டத்தைச் சேர்ந்த மாவட்ட மகளிர் அணி, மக



ளிர் தொண்டரணி நிர்வாகிகள், மாநில, மாவட்டக் கழக மகளிர் நிர்வாகிகள், மாநகர, ஒன்றிய, நகர, பகுதி, பேரூர், கிளைக் கழக மகளிர் நிர்வாகிகள், தலைமைச் செயற்குழு, பொதுக்குழு மகளிர் உறுப்பினர்கள், முன்னாள், இந்நாள் உள்ளாட்சி மன்ற மகளிர் பிரதிநிதிகள், மாநகர மேயர்,

நகரமன்ற, பேரூராட்சி மன்ற, ஊராட்சிமன்ற மகளிர் தலைவர்கள், துணைத் தலைவர்கள், மாவட்ட ஊராட்சிக்குழு, ஒன்றியக்குழு மகளிர் உறுப்பினர்கள், மாநகராட்சி, நகராட்சி, பேரூராட்சி மன்ற மகளிர் உறுப்பினர்கள், மாவட்ட மாநகர, ஒன்றிய, நகர, பகுதி, பேரூர் கழக நிர்வாகிகள் மற்றும் சார்பு அணிகளின் நிர்வாகிகள் மற்றும் மகளிர்கள் பெருந்திரளாக கலந்துக் கொள்ளுமாறு கேட்டுக் கொள்கிறேன்.

இவ்வாறு மாவட்டக் கழகச் செயலாளரும், அமைச்சருமான எம்.ஆர்.கே.பன்னீர்செல்வம் தமது அறிக்கையில் வேண்டுகோள் விடுத்துள்ளார்.



நவீன தமிழ்நாட்டின் சிற்பி முத்தமிழறிஞர் கலைஞர் அவர்களால் சென்னையில் எழுப்பப்பட்ட பண்பாடு அடையாளங்களுக்கும், அறிவு சார்ந்த கட்டிடங்களுக்கும் அரசுப் பள்ளி மாணவச் செல்வங்களை அழைத்துச் செல்லும் "கலைஞர் வழித்தடத்தில் ஒரு பயணம்" எனும் மாணவச் செல்வங்களுக்கான ஒருநாள் கல்விச் சுற்றுலாவை சென்னை, வள்ளுவர் கோட்டத்தில் பள்ளிக்கல்வித்துறை அமைச்சர் அன்பில் மகேஸ் பொய்யாமொழி தொடங்கி வைத்தார். பள்ளிக் கல்வித்துறை இயக்குநர் முனைவர் க.அறிவொளி, மாவட்ட முதன்மை கல்வி அலுவலர் மாநில ஆகியோரும் இந்நிகழ்வில் கலந்து கொண்டார்கள்.